

ແຈ້ງການ

ແຈ້ງການ ການເກັບຄ່າບໍລິການເກາະຫ້ອຍບັນດາສາຍສີ່ສານ
ແລະ ອຸປະກອນຕ່າງໆ ປະຈຳປີ 2023 ແລະ ປີ 2024
(ສະບັບຊົ່ວຄາວ ປີ 2024)

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ



ກະຊວງພະລັງງານ ແລະ ບໍ່ແຮ່
ລັດວິສາຫະກິດໄຟຟ້າລາວ



ເລກທີ. 0499./ຟຟລ.ຝທກ-ກງ
ນະຄອນຫຼວງວຽງຈັນ, ວັນທີ. 12 FEB 2024

ແຈ້ງການ

ເຖິງ: ບັນດາບໍລິສັດ, ລັດວິສາຫະກິດ ແລະ ຜູ້ປະກອບການ ທີ່ໃຊ້ບໍລິການເກາະຫ້ອຍສາຍ
ສີ່ສານ ແລະ ອຸປະກອນຕ່າງໆ ໃນລະບົບໄຟຟ້າ ຂອງລັດວິສາຫະກິດໄຟຟ້າລາວ.

ເລື່ອງ: ການເກັບຄ່າບໍລິການເກາະຫ້ອຍບັນດາສາຍສີ່ສານ ແລະ ອຸປະກອນຕ່າງໆ ປະຈຳປີ
2023 ແລະ ປີ 2024 (ຊົ່ວຄາວ).

- ອີງຕາມ ແຈ້ງການ ຂອງລັດວິສາຫະກິດໄຟຟ້າລາວ ວ່າດ້ວຍການເກັບຄ່າບໍລິການເກາະຫ້ອຍສາຍສີ່ສານ
ປະຈຳປີ 2021-2022 ສະບັບເລກທີ 0144/ຟຟລ.ຝທກ-ກງ, ລົງວັນທີ 17/01/2023.

ລັດວິສາຫະກິດໄຟຟ້າລາວ (ຟຟລ) ຂໍຖືເປັນກຽດແຈ້ງມາຍັງ ບັນດາບໍລິສັດ, ລັດວິສາຫະກິດ ແລະ ຜູ້
ປະກອບການ ທີ່ໃຊ້ບໍລິການເກາະຫ້ອຍສາຍສີ່ສານ ແລະ ອຸປະກອນຕ່າງໆ ໃນລະບົບໄຟຟ້າ ຂອງລັດວິສາຫະກິດ
ໄຟຟ້າລາວຊາບວ່າ: ອີງໃສ່ສະພາບການເໝາະສົມຂອງເສດຖະກິດໃນທົ່ວພາກພື້ນ, ເວົ້າສະເພາະກໍຄືຢູ່ ສປປ ລາວ ເຮັດ
ໃຫ້ຕົ້ນທຶນໃນການບໍລິການ, ບຳລຸງຮັກສາຂອງ ລັດວິສາຫະກິດໄຟຟ້າລາວ ເພີ່ມຂຶ້ນ. ສະນັ້ນ, ຈຶ່ງມີຄວາມຈຳເປັນ
ປັບປຸງອັດຕາຄ່າບໍລິການເກາະຫ້ອຍ ປະຈຳປີ 2023 ແລະ ປີ 2024 (ຊົ່ວຄາວ) ດັ່ງນີ້:

1. ຄ່າບໍລິການເກາະຫ້ອຍສາຍສີ່ສານ ປີ 2023 ໃຫ້ເກັບໃນລາຄາ **5.118 ກີບ/ຕົ້ນ/ປີ**, ເຊິ່ງລາຄາດັ່ງກ່າວ
ແມ່ນຄິດໄລ່ຕາມລາຄານະໂຍບາຍ ດັ່ງທີ່ເຄີຍປະຕິບັດຜ່ານມາກັບບັນດາບໍລິສັດທີ່ດຳເນີນທຸລະກິດບໍລິການ
ປະຊາຊົນ ເພື່ອຫາຜົນກຳໄລໃນທຸລະກິດຂອງຕົນທີ່ໃຊ້ມາແຕ່ປີ 2019-2022 (ລາຄາ 3.900 ກີບ/ຕົ້ນ/ປີ)
ບວກກັບອັດຕາເງິນເຟີ້ໃນປີ 2023 ຈຳນວນ 31,23%.
2. ຄ່າບໍລິການເກາະຫ້ອຍສາຍສີ່ສານ ປີ 2024 (ຊົ່ວຄາວ) ໃນໄລຍະລໍາດັບການຄົ້ນຄວ້າລາຄາໃໝ່ ແມ່ນໃຫ້
ເກັບໃນລາຄາ **6.142 ກີບ/ຕົ້ນ/ປີ**.
3. ລັດວິສາຫະກິດໄຟຟ້າລາວ ກຳລັງດຳເນີນການສຶກສາຄ່າເກາະຫ້ອຍທີ່ຄຳນຶງເຖິງການດຳເນີນທຸລະກິດຂອງ
ທຸກຝ່າຍ (ເຈົ້າຂອງຊັບສິນ ແລະ ຜູ້ຂໍໃຊ້ຊັບສິນ) ທີ່ຕິດພັນກັບການລົງທຶນ ກ່ອນທີ່ຈະໄດ້ມາເຊິ່ງຊັບສິນ
ດັ່ງກ່າວ ແລະ ການລົງທຶນໃໝ່.
4. ລາຄາໃໝ່ສຳລັບປີ 2024 ເປັນຕົ້ນໄປ ລວມທັງລະບຽບໃນການຕິດຕັ້ງສາຍເກາະຫ້ອຍ ຈະໄດ້ແຈ້ງໃຫ້ທຸກ
ພາກສ່ວນຊາບຕາມພາຍຫຼັງ.

ດັ່ງນັ້ນ, ຈຶ່ງແຈ້ງມາຍັງທຸກພາກສ່ວນຮັບຊາບ ແລະ ຈັດຕັ້ງປະຕິບັດຢ່າງເຂັ້ມງວດ.

